

IT-TIENI SEZZJONI — APPELLI KRIMINALI

30 ta' Jannar, 1960

Imħallief:—

Il-Pulizija

versus

Henry Jones

Ingurja — Meeting — Sentenza — Okkju tal-Kawza —
Nullità — Ċitazzjoni — Art. 659(8) u (5) tal-Kap. 12.

Il-fatt li f'kawza ta' ingurja ad istanza privata is-sentenza tal-Magistrat tigi ndikata bl-isem tal-Pulizija kontra l-Kwerelat, u mhux tal-Kwerelant kontra l-Kwerelat, ma jikkostitwix vjolazzjoni ta' formalità sostanzjali; li għib in-nullità tas-sentenza. Hu deziderabbli u sommament rakkomandabbli li f'kawza ad istanza privata l-okkju jkun jikkonsisti fl-isem tal-partijiet, kwerelant u kwerelat; imma b'daqshekk mhux attendibbli l-eċċezzjoni li s-sentenza hija nulla għax ikun hemm dan l-iżball fl-okkju.

Hu veru li fil-kawzi kriminali; inferjuri ċ-ċitazzjoni hi biss ordni ta' komparizzjoni, jew mod ta' preżentazzjoni tal-imputat quddiem l-Awtorità Gudizzjarja; hu veru wkoll li l-enunċjazzjoni li fiha ċ-ċitazzjoni ma tikkostitwix il-bażi assoluta tal-inkriminazzjoni, u għalhekk il-Qorti tista' tikkonvinci l-hati ta' reat diversi li jirriżulta mill-provi salu, fid-ċirkustanti kongruwi, l-għoti ta' differiment; imma meta hemm il-kwerela, u meta din ma tkunx semplicement li l-kwerelat ingurja lill-kwerelant bi kliem li joffendu l-unur u r-riputazzjoni tal-kwerelant, imma tispeċifika "verbatim" il-kliem inkriminat, allura l-kwerelant hu marbut b'dawk il-kliem bħala bażi tal-inkriminazzjoni, u l-Qorti għandha tiegħu unikament dawk il-kliem bħala bażi tal-imputazzjoni, u mhux oħrajn. Dan, però, ma jipprekludix lill-Qorti illi, sabier tiggudika l-portata tal-imputazzjoni kontenuta f'dawk il-kliem, tqies anki kliem ingurjuż ieħor profferit mill-kwerelat; iżda semplicement in linea ta' nterpretazzjoni tal-kliem speċifikatament dedott.

In teorija hu korrett illi, meta l-ingurja hija rivolta ghal ċerti persuni appartenenti ghal ċerta klassi jew kategorija ta' nies, mhux applikabbli l-prinċipju li kull wieħed minn dawk il-persuni jista' jazzjona lill-persuna li pprofferiet il-kliem ingurjuż; imma meta l-ingurja hi rivolta kontra klassi ta' persuni li minhabba xi element komuni jkun identifikabbli b'mod mhux dubbjuż, u tkun hekk diretta kontra lkoll kompleksivament, allura kull wieħed minnhom jista' jazzjona, għalix tkun hemm allura r-rekwiżit tad-determinatezza personali. Għall-kuntrarju, jekk l-ingurja tkun rivolta kontra xi uħud minnhom biss indeterminatament, bla identifikazzjoni individwali, allura ebda wieħed minnhom ma jista' jazzjona, għalix jonqos appuntu l-element tad-determinatezza personali, u wieħed ma jkunx jaf għal liema minn dik il-klassi kollettiva qed jalludi min qal il-kliem inkriminati.

Iżda, meta wieħed jiġi b'ix japplika dawn l-insenjamenti għall-każ partikulari, wieħed għandu joqgħod attent li jeżamina dak kollu li nghad u ċ-ċirkustanzi kollha konkomitanti; għalix jista' jkun illi kelma apparentement limitattiva, meta tkun meqjusa fil-kontest tad-diskors kollu u ċ-ċirkustanzi kollha, tiffekta l-effett tagħha limitattiv u tibqa' min-flok, ir-riferenza generali u llimitata.

Il-fatt li l-kliem ingurjuż intqal f'meeting publiku ma jiswaer lill-kwerelat; għalix ebda pożizzjoni privileġġjata ma tagħti l-ligi tagħna lil min jagħmel diskorsi f'meetings aktar milli tirrikonoxxi lil persuni oħra f'ċirkustanz diversi, u tapplia għalihom ir-regoli generali tal-imputabbiltà.

Il-Qorti:— Rat iċ-ċitazzjoni kontra l-imsemmi Henry Jones, fuq kwerela ta' Dr. Alfredo Cauchi, M.D., Dr. Eucaristico Attard, M.D., Dr. Salvo Debono, M.D., Dr. Victor Attard Bondi', M.D., Dr. William Grima, M.D., Dr. Humbert Grech, M.D., Dr. Raphael Patiniott, M.D., u Dr. Anton Takone, M.D., talli fir-Rabat, Ghawdex, waqt meeting publiku miżmum mill-kwerelat fit-Tokk, fil-31 ta' Mejju 1959 fil-ghodu, il-kwerelat ingurja gravement lill-kwerelanti fil-fama u riputazzjoni tagħhom, bil-kliem "iżda huwa veru li ċerti tobbja f'Ghawdex ta' spiss jgħidu lill-pazjenti

tagħhom igibulhom professur minn Malta biex jaqsmu miegħu";

Rat il-kwerela annessa maċ-ċitazzjoni;

Rat il-verbal tat-22 ta' Settembru 1959 quddiem dik il-Qorti, li bih il-kwere'at talab il-liberazzjoni tiegħu bl-ispejjeż mill-kwerela għall dak li jirrigwarda lil Dr. Victor Attard Bondi u Dr. Raphael Patiniott, stante li dawn ma kienux preżenti fil-Qorti waqt is-smiegh tal-kawża;

Rat il-verbal l-ieħor tal-istess data, li bih giet ordnata l-liberazzjoni tal-kwerelat għar-rigward tal-imsemmija kwerelanti assenti mill-awla, bl-ispejjeż relattivi kontra tagħhom, skond l-art. 386(d) tal-Kodiċi Kriminali;

Rat il-verbal l-ieħor tal-istess data, li bih il-kwerelat eċċepixxa illi l-kliem riportat fil-kwerela u fiċ-ċitazzjoni ma jikkostitwix ingurja, u illi, sussidjarjament, din mhix gravi u speċifika;

Rat is-sentenza ta' dik il-Qorti tal-ewwel ta' Diċembru 1959, li biha, fil-waqt li kkonfermat id-digriet tagħha tat-22 ta' Settembru 1959 u l-liberat lill-kwerelat fil-konfront tal-kwerelanti Dr. Victor Attard Bondi u Dr. Raphael Patiniott, bl-ispejjeż relattivi kontra tagħhom, ċjoè kwart mill-ispejjeż li saru sad-digriet imsemmi, iddeċidiet għar-rigward tal-kwerelanti l-oħra billi sabet lil-kwerelat haġi talli r-Rabat, Ghawdex, waqt meeting publiku miżmum mill-kwerelat fit-Tokk. fil-31 ta' Mejju 1959, filgħodu, ingurja gravement lill-kwerelanti fil-fama u fir-riputazzjoni tagħhom, u kkundannatu £10 multa u l-ispejjeż tal-kawża, barra dawk fuq indikati; wara li kkunsidrat;

Illi, bhala preliminari, il-Qorti stess issollevat l-eċċezzjoni dwar id-determinatezza tal-persuni li kontra tagħhom hija diretta l-ingurja kemm il-darba din kienet sejra tkun ristretta għall-kliem riportat fiċ-ċitazzjoni, u dan in bazi tal-prinċipju illi, jekk il-persuna li kontra tagħha hija diretta l-ingurja tkun incerta, huwa dover tal-gudikant li jwaqqaf minnufih il-kawża;

Illi fuq din l-eċċezzjoni l-partijet issottomettew nota ta' osservazzjonijiet, iżda l-kwerelanti fin-nota tagħhom urew lil jridu jippruvaw mix-xhieda illi, għalkemm il-kwerelat seta' uża l-kelma "ċerti", fil-fatt l-attakk tiegħu kien dirett kontra t-tobba ta' Għawdex indiskriminatament;

Illi għalhekk inholqot il-ħtieġa li jinstemgħu x-xhieda, peress li, non ostante l-kliem riportati fiċ-ċitazzjoni, il-kwerelat ma għandux ir-responsabbiltà tiegħu limitata għas-sempliċi kliem hekk riportat, imma għall-kliem kollu nġurjuż li huwa seta' qal fiċ-ċitata okkażjoni, u ċjoè meta huwa għamel il-meeting fit-Tokk tar-Rabat, Għawdex, fil-31 ta' Mejju 1959;

Hija ġurisprudenza kostanti illi, għalkemm iċ-ċitazzjoni għandha tkun fiha fil-qosor il-fattijiet tal-akkuża, ma humiex dawn il-fatti li jirriżultaw mill-provi li jiċċirkoskrivu l-akkuża;

Mill-provi rriżulta mingħajr ebda dubju li l-kliem riportati fiċ-ċitazzjoni ma kienux l-uniċi dwar it-tobba f'Għawdex li l-kwerelat qal waqt l-imsemmi meeting. Infatti, bejn ix-xhieda ma hemmx divergenzi dwar il-parti tad-diskors li ntroduċiet il-kliem lamentat, u li hija importanti mhux biss għalix fiha nnifisha tikkostitwixxi nġurja, imma għalix hija wkoll tagħti lill-kliem lamentati s-sinifikat pjen li l-kwerelat ried li jagħtihom;

Ix-xhud George Masini iġhid li l-kwerelat qal hekk:— "Dr. Anton Tabone, minflok imur jiekol mal-Gvernatur, imissu jitlob lill-Gvernatur biex jibgħat professur darba fl-ġimgħa b'xejn. Imma t-tobba tagħkom ma jaqbilhomx iġibu l-professur b'xejn, għax il-professuri li jgħibu biex idewwukom jaqsmu magħhom". Hu dan ix-xhud, Franco Masini, zied ma' dan il-kliem, u qal li l-kwerelat beda biex iġhid:— "L-avukati lagħbukom. Issa oqogħdu attenti li l-kuġini tagħhom, it-tobba, ma jagħmluhielkomx huma". P. C. 138 Paul Cassar zied frażi oħra ma' dak li ġa ntqal, u ċjoè illi l-kwerelat qal ukoll:— "It-tobba ta' Għawdex raw kif għamli biex kien hawn tabib tajjeb ħelsu minnu, li hu Dr. Tua". Il-P. L. Marcell Mizzi qal li s-sens tad-diskors ta'

Henry Jones kien li t-tobba kollha qed jagħmlu klikka bejniethom kontra l-poplu; u P. C. 181 Carmelo Vella, P. C. 258 Joseph Apap, u P. C. 703 Francis Xuereb, kollha qa'u li t-tobba ta' Ghawdex gew akkużati mill-kwerelat li nelsu mit-Tabib-Tua u bagħtuh Malta;

Kieku kien hemm bżonn xi konferma oħra tad-dikjarazzjonijiet tal-kwerelat fuq it-tobba ta' Ghawdex in aġġunta għal dik riportata sic-ċitazzjoni, din giet fornita mix-xhud tad-difiza Joseph Debono, li tkellem huwa wkoll waqt il-meeting in kwistjoni. Dan ix-xhud ikkonferma li Henry Jones qa' li Dr. Tabone messu talab biex it-Tabib Tua jibqa' Ghawdex, u li dan it-tabib spiċċa għaliex it-tobba ma rieduhx hemm;

I'li għalhekk jidher ċar li s-sekwela tal-kliem tal-kwerelant kienet hekk:— "L-avukati lagħbukom, issa oqogħdu attenti li l-kugini tagħhom, it-tobba, ma jagħmluhielkomx huma. Dr. Anton Tabone, minflok imur jiekol mal-Gvernatur, imissu jitlob lill-Gvernatur biex jibgħat professur darba fil-gimgha b'xejn; imma t-tobba (jew ċerti tobba) f'Ghawdex ma jaqblilhomx iġibu l-professur b'xejn, għax il-professuri li jgħibu biex idewwukom jaqsmu magħhom. It-tobba f'Ghawdex raw kif għamlu biex kien hawn tabib tajjeb nelsu minnu, li hu Dr. Tua";

Issa, l-unika kwistjoni li tista' tqum hija dwar frazi wahda, u ċjoè jekk għar-rigward biss tat-tobba li gew akkużati li jaqsmu mal-professuri gietx uzata l-kelma "ċerti" jew le, għaliex għall-akkużi l-oħra, u ċjoè li t-tobba intenzjonati jilgħabu lill-Ghawdexin, u li huma raw kif għamlu biex nelsu mill-uniku tabib-tajjeb, ix-xhieda huma kollha konkordi li dawn kienu diretti għat-tobba ta' Ghawdex kollha;

Il-parti l-kbira tax-xhieda qalu li, għalkemm ma humiex ċerti jekk intużatx il-kelma "ċerti" meta gew imsemmija t-tobba li suppost jaqsmu mal-professur li jgħibu għall-pazjent, però huma fehmu li kienet riferibbli għat-tobba ta' Ghawdex kollha; u meta hemm id-dikjarazzjoni ta' hafna xhieda, anki nies ta' ċerta serjeta, li huma feh-

mu hekk, i'-kliem użat huwa immaterjali; għaliex huwa dak li jifhem n-nies normali bil-kliem użat li huwa l-bażi tal-gudizzju fuq l-istess kliem;

Illi l-punti l-oħra l-oħra sollevati mill-kwerelat, li ġew imsemmija t-tobba f'Għawdex u mhux it-tobba Għawdxin, u li ġew imsemmija "professuri" u mhux "consultants" jew "specialists", ma jimmeritawx konsiderazzjoni serja; għaliex fi-ambjent fejn sar il-meeting, min kien qiegħed jisma ma setgħax jifhem haġ'ohra hliet li t-tobba kienu dawk li normalment jeżerċitaw il-professjoni tagħhom Għawdex, u li l-professuri kienu dawk il-"consultants" jew "specialists," jew professuri, li normalment isejnhom il-"practitioners" f'ċerti każi;

Għalhekk jidher illi d-diskors tal-kwerelat kien dirett kontra t-tobba kollha li normalment jeżerċitaw go Għawdex, u ma jidherx li jista' jkun hemm dubju, li dan kien ingurjuż b'mod ċar u speċifiku. Id-Digesto Italiano, Vol. XIII, Parte I, paragrafu, 44, jgħid:— "Ritenne il Collegio che a integrare l'estremo della determinatezza del fatto nel fatti nel reato di diffamazione non occorre specificare i particolari di tempo, di modo, di luogo, ma basta la specificazione precisa di un fatto, di una sequela di fatti" Issa, li t-tid li tabib qiegħed fi klikka biex jilgħab lill-poplu, li jiehu parti f'bidma sabiex jiġi mneħħi tabib ieħor mid-distrett tiegħu, u li iġib professur għall-pazjent mhux għax dan iko'lu b'żonnu, imma biex jaqsam il-profiċċ, huma addebiti speċifiċi, u mhux sempliċi ngurji vagi. Għal Dr. Tabone personalment hemm ukoll aġġunta l-ingurja li bħala president tas-"Civic Committee" ta' Għawdex huwa qed inoġġi l-pranzi mal-Gvernatur qabel id-dover tiegħu lejn il-publiku li eleggiet;

Illi l-elementi meħtieġa għall-azzjoni kollettiva, bħal dik preżenti, huma li d-diffamazzjoni tkun rivolta kontra pluralità ta' persuni li minhabba xi element komuni jkunu koll identifikabbli f'mod mhux dubju, u tkun hekk diretta kontra koll. sija pure kompleksivament, u dawn l-elementi huma soddisfatti, kif ga ġie espost;

Hu veru li l-kollettività milquta mill-ingurja ma għan-

dhiex tkun daqshekk estiza, biex tista' tagixxi, li titlef kwalunkwe idea ta' individwalità, bhal li kieku l-ingurji jkunu d'iretti kontra t-tobba f'sens generiku. Imma meta gew speċifikati t-tobba f'Ghawdex, li b'kollox huma biss tnax il-ruħ, u eżercenti f'sens privat ma hemmx hliet tmienja, in-numru jsir daqshekk żgħir li jirrendi lill-individwi faċilment determinabbli;

Illi l-kwerelat talab estensjoni ta' żmien biex jagħmel il-prova tal-verità tal-fatti, peress li wiehed mill-kwerelanti, éjoe t-Tabib Anton Tabone huwa l-president tal-"Gozo Civic Committee"; iżda din it-talba ma saretx, kif kellha ssir, fil-bidu tas-smiegh tal-kawża, u ma kienetx akkompanjata mill-assunzjoni tar-responsabbità għall-ingurja da parti tal-kwerelat kif inhu meħtieġ skond id-dispost tal-art. 266(2) (a) tal-Kodiċi Kriminali, u għalhekk ma setghetx tiġi milqugħa;

Rat ir-rikors li bih il-kwerelat appella mis-sentenza fuq imsemmija, u talab li tiġi konfermata in kwantu, b'rikjam għad-digriet minnha preċedentemnet mogħti, illiberat lill-esponent fil-konfront ta' Dottor Attard Bondi u ta' Dottor Patiniott, bl-ispejjeż, u li tiġi revokata in kwantu għall-kumpliment, fis-sens li ssib lill-imputat mhux ħati, u tilliberah;

Trattat l-appell;

Ikkunsidrat;

Id-difensur tal-kwerelat issollewa l-pregudizzjali tan-nullità tas-sentenza appellata, anzi l-ineżistenza "in lege" tagħha, fuq il-motiv li fl-original tas-sentenza, li jinsab fol. 30 ta' karta processwali, l-okkju hu ndikat bhala l-"Pulizija vs. Henry Jones", mentri l-kawża kienet ad istanza privata, u għalhekk kien imissu minflok il-kliem "Il-Pulizija", ikun hemm l-ismijiet tal-kwerelanti. Ma hemmx bżonn jingħad li, a differenza tad-deċiżjonijiet pronunzjati minn din il-Qorti, dawk pronunzjati mill-Qorti Kriminali ta' Pulizija Ġudizzjarja jigu konservati fl-original tagħhom (art. 659 (3) (5) Kap. 12). Issa, hu veru li "de stylo curiae", meta l-kawża tkun ad istanza tal-parti

offiża, jew, kif jinghad komunement, "a querela di parte", allura soltu l-okkju jikkonsisti fl-isem tal-partijiet, kwere-lanti u kwerełati. Hu veru wkoll illi hu sommament rak-komandabbli li din il-"praxis curiae" tibqa' tiġi osservata, anki in bażi għall-massima "non est recedendum a comuni observantia". Però, l-Imħallef sedenti ma hux ta' opinjoni li dak il-"lapsus" jġib nullità. Għandu jiġi rilevat li, kif wiehed jista' aġevolment jargumenta mit-tenur tal-parti finali tat-tielet subartikolu tal-art. 440 tal-Kodiċi Kriminali, hemm nullità meta ssir vjolazzjoni ta' xi formalità pres-kritta mill-ligi taht piena ta' nullità jew altrimenti sostanzjali. Issa, ċert hu li ma hemm ebda ligi li tikkommina n-nullità in bażi għall-punt sollevat mid-difiża; jibqa' għal-hekk li wiehed jara jekk il-formalità hijiex sostanzjali;

Bla dubju, l-okkju hu parti importanti ta' att ġudizzjarju; iżda f'dan il-każ hemm dawn ir-riflessjonijiet. Għalkemm l-art. 385 Kap. 12 jgħid li fir-reati ta' kompetenza ta' Qorti tal-Maġistrati l-eżerċizzju tal-azzjoni kriminali jmiss lill-offiż, meta l-azzjoni kriminali ma tistax titmexxa hliel bi kwere'la tal-offiż, dan l-artikolu għandu jiġi korrelatat mal-art. 4(1) Kap. 12, li jgħid li l-azzjoni kriminali hija publika, u tiġi eżerċitata per mezz jew tal-Attorney General jew tal-Pulizija, u partikolarment mat-tieni sub-artikolu, li jgħid illi "A criminal action is prosecuted ex officio in all cases where the complaint of the private party is not requisite to set the action in motion". Vwoldiri, li l-azzjoni kriminali hi publika, u tiġi eżerċitata per mezz tal-Attorney General jew tal-Pulizija, b'dan, però, li hemm każijiet fejn ma tiġix eżerċitata "ex officio", imma sabiex timprimi moviment lill-azzjoni tehtieg il-kwere'la tal-parti offiża. Izda l-eżerċizzju tagħha jibqa' dejjem per mezz tal-Attorney General jew tal-Pulizija. Tant hu hekk li l-kwere'lant jibgħat il-kwere'la lill-Pulizija, fil-każijiet kongruwi, sabiex din tmexxi l-azzjoni, u eżerċitazzjoni tinhareg mill-Pulizija, bil-firma ta' uffiċjal tagħha. Jiġi anki osservat li fil-korptas-sentenza "de qua" hemm riferenza kontinwa għall-kwere'łanti u għall-kwere'lat, u fil-parti finali tagħha hemm, kif soltu jsir fil-kawżi hekk imsejha "privati", it-tassazzjoni tal-onorarju tad-difensuri; vwoldiri l-Qorti, non ostanti l-"lapsus" fuq imsemmi, fil-fatt ittrattat il-kawża bhala kawża privata;

Stante dawn il-konsiderazzjonijiet, ma jidherx li jista' jinghad li hemm vjolazzjoni ta' formalità sostanzjali; u ghalhekk id-deduzzjoni tad-difiża tigi respinta;

Ikkunsidrat, fil-meritu;

L-aggravju dedott hu fis-sens li l-persuna jew il-persuni li ghalihom zaret allużjoni mill-appellant ma humiex individwati, u lanqas individwabbli, u ghalhekk l-azzjoni tal-kwerelanti ma hijiex sostenibbli. Komp'la jghid l-appellant, fir-rikors tiegħu, illi l-parti l-kbira tax-xhieda ikkonfermaw il-kliem skond il-kwerela, u f'dawk il-kliem ma hemmx l-elementi li huma l-bażi tal-azzjoni kollettiva f'każ ta' ngurja;

Il-kliem kontenuti fil-kwerela, li fuqhom qiegħed joqgħod l-istess appellant, huma dawn:— "Izda n'nuwa veru li ċerti tobba f'Għawdex ta' spiss jghidu lill-pazjenti jgħibulhom professur minn Malta biex jaqsmu miegħu";

Ma hemmx dubju li dawn il-kliem — apparti oħrajn imsemmijin fis-sentenza appellata — huma ngurjużi, għaliex jimpurtaw l-affermazzjoni illi t-tabib ta' Għawdex iikkonsilja lill-pazjent biex isejjah lill-professur minn Malta mhux għax ikun motivat mill-andament tal-marda, imma għal fini merċenarju; u jimpurtaw aġir professjonali indekorus;

Tigi rilevat li din il-Qorti sejra tqies dawn il-kliem biss, u mhux oħrajn, bhala bażi tal-imputazzjoni. Hu veru li fil-kawżi kriminali inferjuri, ċ-ċitazzjoni hi biss ordni ta' komparizzjoni, jew mod ta' preżentazzjoni tal-imputat quddiem l-Awtorità Gudizzjarja (App. Krim. "Pul. vs. Ashby", 12 ta' Awissu 1917), u veru wkoll li l-enunċjazzjoni li fiha ma tikkostitwixxix il-bażi assoluta tal-inkriminazzjoni, u l-Qorti tista' għalhekk tikkonvinci l-hati ta' reat divers li jirriżulta mill-provi, salv, fiċ-ċirkustanzi kongruwi, l-ghoti ta' differiment (App. Krim. "Pul. vs. Debono", 12.1.1918); izda, meta hemm il-kwerela, u meta din ma tkunx sempliċement li l-kwerelat ingurja lill-kwerelant bi kliem li joffendu l-unur u r-riputazzjoni tal-kwerelant, imma tispeċifika "verbatim" il-kliem inkriminat, allura l-kwerelant hu mar-

but b'dawk il-kliem bhala bazi tal-inkriminazzjoni, ghaliex ikun hu stess li allura qiegħed jiddikjara li b'dawk il-kliem hu hass ruħu offiż (ara, f'materja analoga, Odgers "On Libel and Slander", p. 117, fejn jingħad li l-imputazzjoni għandha tkun limitata għall-kliem speċifikat bhala ngurjużi, jew għall-"innuendo" ndikat, u ma tistax toħroġ mill-limiti tal-wieħed jew l-ieħor). Divers kien ikun il-każ, kif ġa ingħad, meta l-kwerela tkun konċepita fi kliem ġeneriċi, bla indikazzjoni tal-espressjonijiet kontumeljużi;

Għalhekk, il-Qorti sejra tieħu unikament bhala bazi tal-imputazzjoni l-kliem fuq imsemmijin, li hemm fil-kwerela u fiċ-ċitazzjoni, u mhux oħrajn. Dan, s'intendi, ma jipprekludix lill-Qorti illi, sabiex tiġġudika l-portata tal-imputazzjoni kontenuta f'dawk il-kliem, tqies anki kliem ingurjuż ieħor profferit mill-kwerelat, iżda sempliċement in linea ta' nterpretazzjoni ta' l-kliem speċifikatament dedott;

Jingħad ukoll illi din il-Qorti tirritjeni bhala fatt li l-kwerelat uża l-kelma "ċerti", ċjoè "ċerti toħba . . .". L-ewwelnett, l-istess kwerelanti jink'udu din il-kelma fi-speċifikazzjoni "totidem verbis" tal-ingurja, u kwindi hemm speċi ta' ammissjoni tagħhom li dik il-kelma għet fil-fatt użata; u t-tieni, diversi xhieda huma pożittivi li semgħu dik il-kelma; u x-xhieda l-oħra, Franco u George Masini, li jeskluduha, jgħidu biss li ma jafux jekk intqa' għetx, ossija li ma jiftakrux, ossija li ma humiex żguri; tibqa' għalhekk attendibbli x-xhieda ta' dawk li huma pożittivi li semgħuha;

Hemm żewġ xhieda, Rosa Camilleri fol. 26 u Joseph Debono fol. 27, li jgħidu li l-kwerelat fil-meeting qal espressament li ma kienx qiegħed jgħid għat-toħba kollha; imma ma jidherx li dawn il-kliem l-oħra għandhom jiġu aċċettati bhala pruvati, ghaliex ebda xhud ieħor fost in-numru kbir ta' xhieda ma qalhom: u anki ghaliex l-istess kwere-lat, fir-rettifika li deħrèt fil-ġurnal "Malta Tagħna" fol. 14; ma qalx li hu qal anki dawn il-kliem, imma semma

ciss li qal il-kelma "ċerti"; u li l-kliem "mhux it-tobba kollha", li hemm in parentesi f'dik ir-rettifika, qeghdin mhux bhala kliem li ntqalu minnu, imma bhala spjegazzjoni tiegħu tal-effett tal-kelma "ċerti". Vwoldiri, hu kiteb lid-direttur tal-gurnal fis-sens li hu kien qal il-kliem "ċerti tobba", u li għalhekk, skond hu, ma kienx qed jirriferrix għat-tobba kollha; f'dik ir-rettifika ma ppretendix li qal espressament fil-meeting il-kliem li hu ma kienx qed jgħid għat-tobba kollha, iżda ppretenda biss li qal il-kelma "ċerti", u li dik il-kelma kienet timporta li hu ma kienx qed jgħid għat-tobba kollha. Barra minn dan, il-kwerelat, fin-nota magħmula minnu stess fol. 12 u minnu ħrmata, semma biss il-kelma "ċerti", u ma semmiex il-kliem l-oħra — haġa li ċertament kien jagħmel sabiex jassoda l-argument tiegħu f'dik in-nota; dan minbarra l-fatt li l-kwerelat ma xehedx biex jgħid li qal anki dawk il-kliem l-oħra, u l-Qorti tista', skond il-gurisprudenza, tikkommenta fuq daqshekk;

Mehudin, għalhekk, bhala bazi tal-imputazzjoni l-kliem tal-kwerela, għandu jingħad illi l-kwerelat isostni li, ladarba huwa uża l-kelma "ċerti", għalhekk hu mhux azzjonabbli, għaliex b'daqshekk hu ma kienx qiegħed jirriferrixxi għat-tobba kollha, u meta r-riferenza ma tkunx għal kulhadd ta' klassi jew kategorija ta' nies, allura ma japplikax aktar il-prinċipju 'i kull wieħed jista' jazzjona;

In teorija dan hu korrett. Meta l-ingurja tkun rivolta kontra klassi ta' persuni, li minhabba xi element Komuni jkun identifikabbli b'mod mhux dubbjuż, u tkun hekk diretta kontra l-koll komplessivament, allura kull wieħed minnhom jista' jagixxi, għaliex ikun hemm allura r-rekwiżit tad-determinatezza personali. Għall-kuntrarju, jekk l-ingurja tkun rivolta kontra xi uħud minnhom biss indeterminatement, bla identifikazzjoni individwali, allura ebda wieħed ma jista' jazzjona, għaliex jonqos appuntu l-element tad-determinatezza personali, u wieħed ma jkunx jaf għal liema minn dik il-klassi kollettiva qed jalludi min qal il-kliem inkriminati (ara App. Krim. "Mintoff vs. Schembri", 7 ta' Frar 1953, Vol. XXXVII-IV-1027);

F'dan is-sens uko'll jikteb -il-Frola fit-trattat tiegħu "Delle Ingiurie e Diffamazioni", p. 287, fejn jirreferixxi għal din ix-xorta ta' ngurja kontra l-kollektività u juża l-kliem:— "L'ingiuria diretta in genere e senza eccezione di sorta contro gli operai iscritti in quella società";

Ta' l-istess fehma hu l-Maino, Comm. Cod. Pen. It. art. 393, p. 384, fejn jeżiġi, għall-proċedibbiltà tal-ingurja kollettiva minn kull membru ta' dik il-kollektività, li l-ingurja tolqot lill-kulhadd indistintament, u jeskludiha jekk tintuża l-lokuzzjoni "alcuni" jew "parecchi";

L-Odgers, "On Libel and Slander", p. 147, jesprimi l-istess konċett, meta jgħid, kwantu għall-proċedibbiltà minn kull membru singolu ta' klassi, il-kliem "Where the words reflect on each and every member of a certain number or class, each or all can use". L-Odgers in kalċe, mbgħad, tas-subtitolu ta' "Illustrations", jiċċita diversi eżempji kjarifikaturi;

Anki l-Carrara, Programma, Parte Speciale, Vol. III, pag. 258, para. 1837, wara li jsemmi l-każ tal-"ingiuria kollettiva", jiġifieri "quando trattisi di una collettività che non è riconosciuta come corpo morale, per esempio gli avvocati di una provincia, i soldati di una compagnia, e simili.....", jirrestringi l-proċedibbiltà tal-ingurja minn kull membru tal-kollektività għall-każ minnu delineat b'dawn il-kliem:— "L'ingiuria collettiva può essere tale che ferisca ogni membro componente il collegio nel suo stesso individuo: si è detto che un'accademia è composta di ignoranti, ciò vale come se si fosse detto di ciascun accademico che è un ignorante.....";

Għalhekk, bħala prinċipju, dak li sostna d-difensur tal-kwerelat hu korrett;

Iżda, meta wiehed jiġi biex japplika dawn l-insenjamenti għall-każ partikulari, wiehed għandu joqgħod attent li jeżamina dak ko'lu li ngħad u ċ-ċirkustanzi kollha konkomitanti; għaliex jista' jkun illi l-kelma apparentement limitattiva, meta tkun meqjusa fil-kontest tad-diskors kollu u

taċ-ċirkustanzi kollha, titef l-effett limitattiv, u tibqa' min-flok ir-riferenza ġenerali u llimitata;

Dan hu appuntu dak li ġara fil-każ in ispeċje. Din il-Qorti ma trossx li mill-provi jista' jinghad b'eżattezza x'kienet is-sekwenza tal-kliem li fi-okkażjoni ta' dan il-meeting qal il-kwerelat; imma jirrizulta li fi-istess kontest hu qal anki kliem oħra. Beda biex għamel riferenza li kienet tolgot it-tobba kollha, meta qal:— "L-avukati lagħbukhom, issa oqogħdu attenti li l-kuġini tagħhom, it-tobba, ma jagħm'uhielkhomx huma";

Fil-kors tal-istess diskors għamel ukoll riferenza oħra ġenerali, meta qal li t-tobba f'Għawdex raw kif għamlu biex kien hawn tabib tajjeb ħelsu minnu, li hu Dr. Tua";

Fil-istess diskors, għalhekk, li fih il-kwerelat qal il-kliem lilu addebitati fi-ingurja, hu laqgħat, b'żewġ riferenzi ngurjużi, it-tobba kollha ta' Għawdex. Konsegwentement, il-kelma limitattiva kellha tkun ta' li tinnewtralizza l-impressjoni ta' dawk iż-żewġ riferenzi ġenerali. Issa, il-kelma "ċerti", fil-parlata maltija, ma għandhiex biss is-sens ta' "alcuni", kif għandha l-kelma "x'uhud", imma barra dak is-sens għandha anki l-ieħor ta' "tobba ta' ċerta kwalità", jew "tobba ta' ċertu kalibru", jew "tobba li jaħsbuha f'ċertu mod"; u għalhekk hi kelma ambigwa li pjuttost tiehu s-sinifikat proprju tagħha mill-kontest. F'dan il-każ, il-kontest, kif juru dawk iż-żewġ riferenzi ġenerali, kien attakk kontra t-tobba kollha ta' Għawdex, u per konsegwenza l-kelma "ċerti", fil-kontest partikulari tad-diskors kollu tal-kwerelat, ma kienetx tali li tiskancelli minn dawk li kienu qegħdin jisimgħu l-impressjoni li l-kwerelat kien qed jo'qot it-tobba kollha;

Infatti, diversi minn dawk li semgħu d-diskors u ġew prodotti bħala xhieda, fehmu li r-riferenza kontumeljuża, kontenuta fil-kwerela, kienet għat-tobba kollha, u fil-kontest tad-diskors kollu, u dato anki n-numru ferm limitat tat-tobba f'Għawdex, il-Qorti ssib raġjonevoli din l-impressjoni. Hu risaput li l-malafama, meta wieħed juża kliem ingurjużi jew ambigwi, tiddependi mhux mis-"secret intent of the speaker", imma mill-"apprehensions of the hearers"

— s'intendi, "hearers" ta' infelligenza ordinarja, b'mod li jifmhu l-kliem ragjonevolment (Odgers, loc. cit., p. 109). Id-"drift" generali tad-diskors kien attakk kontra t-tobba kollha ta' Ghawdex, ghaliex hekk juru z-zewg riferenzi fuq citati; u l-kelma "ċerti", li kif inghad hi nterpretabbli mhux biss f'sens ta' limiti kwantitattivi, imma anki ta' kwalità, ma kienetx biżżejjed biex tirrestringi l-ingurja ghal x'uħud biss u tipperimi l-azzjoni kollettiva. Il-fatt, mhux injorat mill-kwerelat, li t-tobba f'Ghawdex huma xi tnax biss, li minnhom xi tmienja eżerċenti privati, mhux biss issoddisfa r-rekwizit ta' faċili determinabbilità, skond is-sentenza "Strickland vs. Mintoff", 8.1.1955, imma anki kien fattur li ma setghax ma joperax fuq il-mod li bih diversi mill-astanti fehm u r-riferenza, li ċjoè kienet tolgot it-tobba kollha ta' Ghawdex. Altru tuża l-kelma "ċerti" ghal klassi ferm eżigwa, u a'tru tużaha ghal klassi pjuttost estiża; molto pjù jekk fl-ewwel każ tkun, fl-istess kontest ta' diskors, qiegħed tagħmel riferenza ghal kulhadd indistintament, kif ġara fil-fattispeċje. Hu naturali li l-astanti f'meeting ma jkunx qed jżnu u jqiesu metikolożament kull kelma partiku'ari, imma li jifmhu s-sens generali; u jekk it-ton tal-attakk f'dan il-każ kien, kif kien, attakk abuziv kontra t-tobba kollha, kif kien bil-kliem li l-ewwel lil-Ghawdxin ingannawhom l-avukati u f'ssa aħjar joqgħodu attenti li ma jingannawhomx it-tobba, hi haġa kapibbli u ragjonevoli li kull kelma denigrattiva, fl-istess kontest ta' diskors, tiegħu l-kulur tagħha minn dak it-ton generali u titqies riferibbli għa'hekk għat-tobba kollha;

Appena hemm bżonn jinghad li l-fatt li dawn il-kliem intqas f'meeting publiku ma jiswiex lill-kwerelat; ghaliex, kif tajjeb qalet din il-Qorti diversament presjeduta, App. Krim. "Pulizija vs. Mintoff", 30 ta' Gunju 1950, "il-liġi tagħna ma tirrikonoxxi ebda pożizzjoni privileġġjata lil min jagħmel diskorsi f'meetings aktar milli tirrikonoxxi lil persuni oħra f'ċirkustanzi diversi, u tapplika għalihom ir-regoli genera'li tal-imputabbilità";

Għal dawn il-motivi din il-Qorti tiddeċidi billi tiegħad l-appell tal-kwerelat u tikkonferma s-sentenza appellata: bl-ispejjeż kontra tiegħu. Drittijiet tad-difensuri "uti infra";

Il-Qorti tordna illi, stante dak li gie rilevat f'din is-sentenza dwar l-okkju tal-kawża, din tigi reġistrata fl-in-diċi, minbarra bl-okkju kif inhu issa, anki b'dak "Dr. Alfred Cauchi et. vs. Henry Jones", u li fit-traskrizzjoni ta' din is-sentenza jitqiegħed, hdejn l-okkju, asterisk b'nota in kalċe tal-paġina b'dawn il-kliem "Ara, għall-okkju ta' din il-kawża, il-paragrafu ta'-ahħar ta' din is-sentenza";

Tnax il-xelin għas-seduta tas-16 ta' Jannar 1960 u għaxar xelini għal dik tal-lum.
